



## सूचना एवं जन-सम्पर्क विभाग, बिहार

### प्रेस-विज्ञप्ति

संख्या— 932  
09 / 09 / 2020

**सचिव, सूचना एवं जन-सम्पर्क, सचिव, स्वास्थ्य, अपर पुलिस महानिदेशक, पुलिस मुख्यालय, अपर सचिव, आपदा प्रबंधन एवं जल संसाधन विभाग के प्रभारी पदाधिकारी, बाढ़ अनुश्रवण सेल ने कोरोना संक्रमण की रोकथाम एवं विभिन्न नदियों के जलस्तर को लेकर किये जा रहे कार्यों के संबंध में अद्यतन जानकारी दी**

**पटना, 09 सितम्बर 2020 :—** वीडियो कॉन्फ्रेसिंग के माध्यम से मीडिया के साथ संवाद। सचिव सूचना एवं जन-सम्पर्क श्री अनुपम कुमार, सचिव स्वास्थ्य श्री लोकेश कुमार सिंह, अपर पुलिस महानिदेशक, पुलिस मुख्यालय श्री जितेन्द्र कुमार, अपर सचिव आपदा प्रबंधन श्री रामचंद्र डू एवं जल संसाधन विभाग के प्रभारी पदाधिकारी, बाढ़ अनुश्रवण सेल ने कोरोना संक्रमण की रोकथाम एवं विभिन्न नदियों के जलस्तर को लेकर सरकार द्वारा किये जा रहे कार्यों के संबंध में अद्यतन जानकारी दी।

सचिव, सूचना एवं जन-सम्पर्क श्री अनुपम कुमार ने बताया कि कोविड-19 की वर्तमान स्थिति को लेकर सरकार द्वारा पूरी तत्परता के साथ लगातार सभी आवश्यक कार्रवाई की जा रही है। इसकी समीक्षा मुख्यमंत्री और मुख्य सचिव के स्तर से लगातार की जा रही है। विभाग के वरीय पदाधिकारियों द्वारा क्षेत्र में जाकर विभिन्न अस्पतालों का निरीक्षण किया जा रहा है। अस्पतालों में स्वास्थ्य सुविधाओं की गुणवत्ता बढ़ाने को लेकर नियमित रूप से कार्य किये जा रहे हैं। यही कारण है कि आज की तिथि में बिहार का रिकवरी रेट 89.22 प्रतिशत हो गया है, जो राष्ट्रीय औसत से लगभग 12 प्रतिशत अधिक है। उन्होंने बताया कि रोजगार सृजन पर सरकार का पूरा ध्यान है और लॉकडाउन पीरियड से लेकर अभी तक 5,60,253 योजनाओं के अंतर्गत 14 करोड़ 92 लाख से अधिक मानव दिवसों का सृजन किया जा चुका है।

सचिव स्वास्थ्य श्री लोकेश कुमार सिंह ने बताया कि कोरोना संक्रमण से पिछले 24 घंटे में 1,702 लोग स्वस्थ हुए हैं और अब तक 1,35,791 लोग कोविड-19 संक्रमण से स्वस्थ हो चुके हैं। विगत 24 घंटे में कोविड-19 के 1,498 नये मामले सामने आये हैं। वर्तमान में बिहार में कोविड-19 के 15,625 एकिटव मरीज हैं। उन्होंने बताया कि 8 सितंबर को 1,22,121 सैंपल्स की जांच की गई है। राज्य में अब तक की गयी कुल जांच की संख्या 44,50,714 है।

अपर पुलिस महानिदेशक, पुलिस मुख्यालय श्री जितेन्द्र कुमार ने बताया कि सरकार द्वारा 01 सितंबर से लागू अनलॉक-4 के तहत जारी गाइडलाइन्स का अनुपालन कराया जा रहा है। पिछले 24 घंटे में 486 वाहन जब्त किये गये हैं और 14 लाख 73 हजार 700 रुपये की राशि जुर्माने के रूप में वसूल की गई है। इस दौरान कोई कांड दर्ज नहीं किया गया है और किसी व्यक्ति की गिरफतारी भी नहीं हुई है। इस प्रकार 1 सितंबर से अब तक 13 कांड दर्ज किये गए हैं और 56 व्यक्तियों की गिरफतारी हुई है। कुल 4,229 वाहन जब्त किए गए हैं और करीब 01 करोड़ 44 लाख 16 हजार 300 रुपए की राशि जुर्माने के रूप में वसूल की गयी है। उन्होंने बताया कि सार्वजनिक स्थानों पर मास्क नहीं पहनने वाले लोगों पर भी लगातार कार्रवाई की जा रही है। पिछले 24 घंटे में मास्क नहीं पहनने वाले 5,172 व्यक्तियों से 02 लाख 58 हजार 600 रुपये की

राशि जुर्माने के रूप में वसूल की गयी है। इस प्रकार 01 सितंबर से अब तक मास्क नहीं पहनने वाले 48,900 व्यक्तियों से 24 लाख 45 हजार रुपये की जुर्माना राशि वसूल की गयी है। कोविड-19 से निपटने के लिये उठाये जा रहे कदमों और नए दिशा-निर्देशों का पालन करने में अवरोध पैदा करने वालों के खिलाफ सख्ती से कदम उठाये जा रहे हैं।

जल संसाधन विभाग के प्रभारी पदाधिकारी, बाढ़ अनुश्रवण सेल ने बताया कि विगत 24 घंटे में गंगा नदी के जलस्तर में बक्सर, दीघा, गांधी घाट, हाथीदह, मुंगेर, भागलपुर एवं कहलगांव में कमी हुई है। आज गंगा नदी का जलस्तर 2 बजे दिन में कहलगांव में खतरे के निशान से 3 सेंटीमीटर ऊपर था। कोशी नदी के वीरपुर बराज पर आज 12 बजे दिन में 1,74,810 क्यूसेक जलश्राव प्रवाहित हुआ है और इसकी प्रवृत्ति घटने की है। बलतारा में कोशी नदी का जलस्तर 34.66 मीटर दर्ज किया गया है जो खतरे के निशान से 81 सेंटीमीटर ऊपर है। गंडक नदी में वाल्मीकिनगर बराज पर आज 1,19,000 क्यूसेक जलश्राव प्रवाहित हुआ है और इसकी प्रवृत्ति बढ़ने की है। सोन नदी में इन्द्रपुरी बराज पर आज 24,462 क्यूसेक जलश्राव प्रवाहित हुआ है और इसकी प्रवृत्ति बढ़ने की है। बागमती नदी का जलस्तर ढेंग, बेनीबाद और कटौंझा में खतरे के निशान से क्रमशः 14 सेंटीमीटर, 18 सेंटीमीटर और 92 सेंटीमीटर ऊपर है। बूढ़ी गंडक नदी के जलस्तर खगड़िया में खतरे के निशान से 18 सेंटीमीटर ऊपर है। कमला बलान नदी जयनगर में जलस्तर खतरे के निशान से 25 सेंटीमीटर और झंझारपुर में 1.45 मीटर ऊपर है। महानंदा नदी का जलस्तर तैयबपुर में 30 सेंटीमीटर और ढेंगराघाट में 06 सेंटीमीटर खतरे के निशान से ऊपर था। उन्होंने बताया कि कमला नदी के नेपाल स्थित जलग्रहण क्षेत्रों में पिछले 24 घंटे में हल्की वर्षा हुई है, जिससे इसके जलस्तर में विशेष वृद्धि की संभावना नहीं है। इसी तरह बागमती नदी के नेपाल स्थित जलग्रहण क्षेत्रों में भी हल्की वर्षा हुई है। गंडक नदी के नेपाल स्थित विभिन्न जलग्रहण क्षेत्रों में बारिश होने से गंडक नदी के जलस्तर में वृद्धि होने की संभावना है। इसी तरह महानंदा नदी के नेपाल स्थित जलग्रहण क्षेत्रों में भी बारिश होने से महानंदा नदी के जलस्तर में वृद्धि होने की संभावना है। जल संसाधन विभाग द्वारा सतत निगरानी एवं चौकसी बरती जा रही है।

अपर सचिव आपदा प्रबंधन श्री रामचंद्र ढू ने बताया कि बिहार की विभिन्न नदियों के बढ़े जलस्तर को देखते हुए आपदा प्रबंधन विभाग पूरी तरह से सतर्क है। अब धीरे-धीरे बाढ़ की स्थिति सामान्य हो रही है। नदियों के बढ़े जलस्तर से बिहार के 16 जिलों के कुल 130 प्रखंडों की 1,333 पंचायतें प्रभावित हुई हैं। सारण जिले के बाढ़ प्रभावित इलाकों में 02 कम्युनिटी किचेन चलाए जा रहे हैं, जिनमें प्रतिदिन 9,000 लोग भोजन कर रहे हैं। सभी बाढ़ प्रभावित जिलों में एन0डी0आर0एफ0 और एस0डी0आर0एफ0 की टीमें प्रतिनियुक्त हैं और अब तक प्रभावित इलाकों से एन0डी0आर0एफ0, एस0डी0आर0एफ0 और बोट्स के माध्यम से 5,50,792 लोगों को निष्क्रमित किया गया है। उन्होंने बताया कि अभी तक बाढ़ प्रभावित 16,89,709 परिवारों के बैंक खाते में प्रति परिवार 6,000 रुपये की दर से कुल 1013.83 करोड़ रुपये जी0आर0 की राशि भेजी जा चुकी है। सभी लाभान्वित परिवारों को एस0एम0एस0 के माध्यम से सूचित भी किया गया है। आपदा प्रबंधन विभाग संपूर्ण स्थिति पर लगातार निगरानी रख रहा है।

---